

जेन जेड की सफलता से गदगद हुए स्थानीय सहयोगी

नीट परीक्षा में धांधली और एनटीए विवाद पर रखी खुलकर राय

नवभारत न्यूज
सतना, 25 जुलाई. शहर से लेकर ग्रामीण इलाकों से छात्र आकर किराए के कमरों में रहते हैं और नीट जैसी कठिन परीक्षाओं की तैयारी करते हैं. जब पेपर लीक की खबरें आई थीं, तब इन छात्रों और उनके गरीब माता-पिता के सपनों को गहरा धक्का लगा था. इस 36 दिवसीय आंदोलन की सबसे बड़ी खासियत यह रही कि शहर के स्थानीय छात्रों ने भी सोशल मीडिया अभियानों से

लेकर कलेक्टरेट में जापन देने तक, दिल्ली में बैठे अपने साथियों का कंधे से कंधा मिलाकर साथ दिया. बिना किसी राजनीतिक दल के झंडे के, केवल अपने भविष्य और न्याय की मांग को लेकर शहर के युवाओं ने जो एकजुटता दिखाई, उसी का नतीजा है कि आज देश की परीक्षा प्रणाली में सुधार की उम्मीद जगी है. हालांकि, छात्रों का मानना है कि लड़ाई अभी खत्म नहीं हुई है. शिक्षा मंत्री का इस्तीफा महज



पहला कदम हो सकता है, लेकिन असली चुनौती उस पूरे सिस्टम को बदलने की है अब बड़ा सवाल यह उठ रहा है कि क्या सिर्फ मंत्री

बदलने से एनटीए की कार्यप्रणाली सुधर जाएगी या फिर पूरे तंत्र में व्यापक सुधार किए जाएंगे.



केन्द्रीय जेल का प्राधिकरण व विजिटर बोर्ड ने किया संयुक्त निरीक्षण

बंदियों के लिए तैयार भोजन चखा

नवभारत न्यूज

सतना, 25 जुलाई. जिला विधिक सेवा प्राधिकरण और विजिटर्स बोर्ड ने शनिवार को संयुक्त रूप से केन्द्रीय जेल का निरीक्षण कर न सिर्फ जेल की व्यवस्थाओं का अवलोकन किया बल्कि बंदियों को दिये जाने वाले भोजन का स्वाद भी चखा.

निरीक्षण करने पहुंचे दल ने श्रीमती गीता सोलंकी, प्रधान जिला न्यायाधीश / अध्यक्ष जिला विधिक सेवा प्राधिकरण, डॉ सतीष कुमार एस, कलेक्टर एवं जिला दण्डाधिकारी सतना, डॉ हंसराज सिंह, पुलिस अधीक्षक सतना, प्रवीण कुमार साँधिया, मुख्य न्यायिक मजिस्ट्रेट, श्री पुष्पराज सिंह उडके, वरिष्ठ न्यायाधीश एवं जिला रजिस्ट्रार, श्रीमती रूपाली सिंह उडके, सचिव, जिला विधिक सेवा प्राधिकरण शामिल थे. दल ने पाकशाला में बंदियों को वितरण हेतु बने भोजन का स्वाद लिया। इस अवसर पर सुभाष चौधरी, जिला

विधिक सहायता अधिकारी सतना, अमर सिंह, प्रभारी जिला मुख्य चिकित्सा एवं स्वास्थ्य अधिकारी सतना, श्यामकिशोर द्विवेदी, सहायक संचालक जिला महिला बाल विकास विभाग सतना, रामसिंह बागरी, सहायक संचालक जिला कृषि विभाग सतना, यशवंत सिंह, एस0डी0ओ0 लोकनिर्माण विभाग सतना, अजय कुमार शुक्ला, प्रभारी, जिला रोजगार अधिकारी सतना, विजय नारायण सिंह, सहायक संचालक, जिला उद्योग विभाग सतना, श्रीमती सलोनी शर्मा, जिला शिक्षा अधिकारी सतना भी उपस्थित रहे। निरीक्षण के दौरान जेल प्रशासन से जेल अधीक्षक श्रीमती लीना कोश, जेल उप अधीक्षक श्रीकांत त्रिपाठी, जेल उप अधीक्षक सोनवीर सिंह कुशवाह, कल्याण अधिकारी अनिरुद्ध कुमार तिवारी, सहायक जेल अधीक्षक श्रीमती फिरोजा सिंह, सहायक जेल अधीक्षक अनिल प्रताप सिंह एवं जेल स्टॉफ उपस्थित रहा।

गैंगरेप का 50 हजारी आरोपी शॉर्ट एनकाउंटर में गिरफ्तार

पैर में लगी गोली, एक पुलिसकर्मी भी घायल

नवभारत न्यूज

चित्रकूट, 25 जुलाई. दवांगना घाटी घूमने गई छात्रा के साथ हुए सामूहिक दुष्कर्म मामले के मुख्य आरोपी जितेंद्र उर्फ भोला को पुलिस ने शनिवार शाम एक मुठभेड़ (शॉर्ट एनकाउंटर) के बाद गिरफ्तार कर लिया।

मड़था के जंगलों में हुई इस मुठभेड़ के दौरान आरोपी के पैर में गोली लगी है, जबकि जवाबी गोलीबारी में एक पुलिसकर्मी भी घायल हुआ है। दोनों को इलाज के लिए शिवरामपुर के सामुदायिक स्वास्थ्य केंद्र में भर्ती कराया गया है. चित्रकूट धाम मंडल के



डीआईजी राजेश कुमार एस. ने आरोपी जितेंद्र (निवासी- कल्ला गांव, शिवरामपुर) पर 50 हजार रुपये का इनाम घोषित किया था। पुलिस अधीक्षक अरुण कुमार सिंह ने बताया कि शनिवार शाम करीब 5 बजे एसओजी और बहिलपुरवा थाना पुलिस को संयुक्त टीम

को आरोपी की लोकेशन मड़था के जंगल में मिली थी. एसओजी प्रभारी एमपी त्रिपाठी के नेतृत्व में पुलिस टीम ने जब इलाके की घेराबंदी की, तो खुद को घिरता देख जितेंद्र ने अपने पास मौजूद दो तमचों से पुलिस पर अचानक फायरिंग शुरू कर दी. आरोपी की ओर से की गई 3 राउंड

फायरिंग में एक पुलिसकर्मी के हाथ में गोली लग गई। इसके बाद पुलिस ने त्वरित जवाबी कार्रवाई करते हुए 10 राउंड फायर किए, जिसमें एक गोली आरोपी के पैर

में लगी और वह बाइक समेत नीचे गिर पड़ा। पुलिस ने मौके से आरोपी को दबोच लिया और उसके पास से दो अवैध तमचे बरामद किए।

नीट की नहीं, इंटरमीडिएट की छात्रा है पीड़िता

मामले की जांच के बाद पुलिस अधीक्षक ने भ्रम की स्थिति को स्पष्ट करते हुए बताया कि पीड़िता इच्छाक्ष की छात्रा नहीं है. वह 12वीं (इंटरमीडिएट) की छात्रा है और दो बार फेल हो चुकी है। वह राजस्थान के कोटा में रहकर पढ़ाई करती थी और उसके पिता भी राजस्थान में ही रहते हैं. पुलिस का कहना है कि गैंगरेप के मुख्य आरोपी जितेंद्र को गिरफ्तार कर लिया गया है, जबकि उसके दो अन्य साथियों की तलाश में पुलिस की कई टीमें लगातार दबिश दे रही हैं। जल्द ही उन्हें भी गिरफ्तार कर लिया जाएगा।

युवा शक्ति की जीत पर कांग्रेस ने निकाली विजय यात्रा

नवभारत न्यूज

सतना, 25 जुलाई. आज देश भर के छात्र-युवाओं के भारी विरोध प्रदर्शन और जनआक्रोश के दबाव में आकर केंद्रीय शिक्षा मंत्री धर्मेंद्र प्रधान को आखिरकार अपने पद से इस्तीफा देना पड़ा।

प्रवक्ता अमित गोयल ने बताया कि मध्य प्रदेश कांग्रेस कमिटी भांपाल के निर्देश अनुसार जिला कांग्रेस कमिटी सतना शहर अध्यक्ष आरिफ इकबाल सिद्दीकी के नेतृत्व में सतना में चवारी चौराहा स्थित जवाहरलाल नेहरू जी की प्रतिमा से लेकर सिविल लाइन सतना में



स्थित महात्मा गांधी की प्रतिमा तक कांग्रेस के वरिष्ठ जनों, जिला कांग्रेस कमिटी सतना ग्रामीण एवं शहर के पदाधिकारी एवं कार्यकर्ताओं, प्रकोष्ठों एवं मंचों के सैकड़ों कार्यकर्ताओं की उपस्थिति में गगनचुंबी नारे के साथ विजय यात्रा निकाली गई। जिला

कांग्रेस कमिटी शहर अध्यक्ष आरिफ इकबाल सिद्दीकी ने इस ऐतिहासिक घटनाक्रम को तानाशाही व्यवस्था और छात्र विरोधी नीतियों के खिलाफ देश के नौनिहालों व युवाओं की सत्य की जीत करार देते हुए इस जन-संचर्ष की सफलता का स्वागत किया.

कार और बाइक की आमने-सामने भिड़ंत, युवक गंभीर

नवभारत न्यूज

सतना, 25 जुलाई. सतना-मैहर मार्ग पर उचेहरा थाना क्षेत्र अंतर्गत कुंदहरी के समीप शनिवार दोपहर एक भीषण सड़क दुर्घटना हो गई. कार और मोटरसाइकिल के बीच हुई सीधी भिड़ंत में बाइक सवार युवक गंभीर रूप से घायल हो गया. प्राथमिक उपचार के बाद उसकी नाजुक हालत को देखते हुए उसे जिला अस्पताल सतना रेफर किया गया है.

मिली जानकारी के अनुसार, मझियार निवासी छोटू सिंह परिहार अपनी मोटरसाइकिल से सतना की ओर जा रहे



थे.इसी दौरान कुंदहरी के पास सामने से आ रही तेज रफ्तार कार (जो मैहर की तरफ जा रही थी) से उनकी बाइक को जोरदार टक्कर हो गई. टकर इतनी तेज थी कि कार का अगला हिस्सा पूरी तरह क्षतिग्रस्त हो गया और बाइक सवार युवक सड़क पर गिरकर

लटलुहान हो गया. घटना के तुरंत बाद आसपास मौजूद स्थानीय लोगों और राहगीरों ने मौजूदगी दिखाते हुए आरोगी युवक को संभाला। सूचना मिलते ही मौके पर पहुंची एंबुलेंस को मदद से उसे तुरंत जिला अस्पताल पहुंचाया गया, जहां डॉक्टरों की देखरेख में उसका इलाज जारी है. दुर्घटना की सूचना मिलते ही उचेहरा थाना पुलिस मौके पर पहुंची.पुलिस ने घटना स्थल का मुआयना कर क्षतिग्रस्त कार को अपने कब्जे में ले लिया है। पुलिस ने मामला दर्ज कर हाइवे के कारणों की जांच शुरू कर दी है.

भाजपा अनुसूचित जाति मोर्चा की कार्यकारिणी घोषित

सतना, 25 जुलाई. भाजपा जिला अध्यक्ष पं. भगवती प्रसाद पाण्डेय की अनुशंसा पर अनुसूचित जाति मोर्चा के जिला अध्यक्ष राजेन्द्र दाहिया ने मोर्चा की 40 सदस्यीय जंबो कार्यकारिणी की घोषणा की है कार्यकारिणी में अनिल कुमार साकेत, पंकज बागरी, राकेश पराम, अजय जादव व धनिलाल प्रजापति जिला उपाध्यक्ष,बुजेश चौधरी महामंत्री, संतोष चौधरी, रेनू वर्मा कोरी, अरविन्द वर्मा, सफल अहिरवार, काशी चौधरी व डॉ. के.डी. बागरी जिला मंत्री बनाए गए हैं।

हरिनाम संकीर्तन के साथ निकली जगन्नाथ रथ यात्रा

नवभारत न्यूज

सतना, 25 जुलाई. भगवान श्री जगन्नाथ, बड़े भाई बलभद्र एवं बहन माता सुभद्रा की पावन रथ यात्रा शनिवार को जय स्तंभ चौक से वैदिक मंत्रोच्चार, हरिनाम संकीर्तन, भजन-कीर्तन और गाजे-बाजे के साथ भव्य रूप से प्रारंभ हुई।

जैसे ही भगवान का रथ नगर भ्रमण के लिए निकला, पूरा शहर जय जगन्नाथ के जयघोष से गूँज उठा। हजारों श्रद्धालुओं ने रथ यात्रा में शामिल होकर भक्ति और उत्साह का अनुपम दृश्य प्रस्तुत किया। भगवान



के रथ की रस्सी खींचने के लिए श्रद्धालुओं में विशेष उत्साह दिखाई दिया और पूरे मार्ग में रस्सी खींचने की होड़ लगी रही।आयोजन समिति के सदस्य श्याम लाल गुप्ता %श्याम%, संजय बडेरिया एवं शम्मी पुरी * ने बताया कि रथ यात्रा जय स्तंभ चौक से

प्रारंभ होकर स्टेशन रोड, सर्किट हाउस, ओवरब्रिज, सिविल लाइन और पन्ना नाका होते हुए होटल यूएसए के समीप स्थित इस्कोन मंदिर पहुंची। मंदिर में भगवान श्री जगन्नाथ, बलभद्र एवं माता सुभद्रा की विशेष पूजा-अर्चना संपन्न हुई।

सिंचाई की परियोजनाओं में तेजी लाकर समय पर कार्य पूर्ण करें : गणेश

नवभारत न्यूज

सतना 25 जुलाई. सांसद गणेश सिंह ने कहा कि सतना बाणसागर ग्रामीण समूह जल प्रदाय योजना एवं बाणसागर, बरगी तथा माइक्रो सिंचाई योजना सहित पेशेजल और सिंचाई की महत्वकांक्षी परियोजनाओं के कार्य में तेजी लाकर समय-सीमा में कार्य पूर्ण करें।

उन्होंने कहा कि विकास भारत जी रामजी योजना के तहत ग्राम सभाओं की बैठक में ग्राम विकास का एक्शन प्लान तैयार किया जाये।सांसद सतना श्री निहाल की अध्यक्षता में शनिवार को कलेक्ट्रेट



सभाक्षक सतना में सम्पन्न सतना और मैहर जिले की विकास समन्वय और निगरानी समिति (दिशा) की संयुक्त बैठक में यह निर्देश दिये गये। जिला विकास समन्वय और निगरानी समिति

की बैठक में सांसद श्री सिंह ने विकास भारत जी रामजी की समीक्षा में कहा कि योजना के निर्धारित बिन्दुओं के बारे में ग्राम सभा की बैठकों में लोगों को राय लें और ग्राम पंचायत में शेष रहे विकास